

‘દાદા ભગવાન’ વ્હાલા એવા



‘દાદા ભગવાન’ વ્હાલા એવા, ભરતને ‘અ-કરમ’ જેવા.
ઋષભ જિનેશ્વર વ્હાલા એવા, પ્રથમેશને મહાદેવ જેવા.
મહાવીર સ્વામી મને વ્હાલા એવા, ‘વીર’ને વીતરાગ જેવા.
તીર્થંકર સહુ વ્હાલા એવા, જ્ઞાન-સાગરને પૂર્ણેન્દુ જેવા.
શિવ-શંકર વ્હાલા એવા, ભક્તિને ચરણરજ જેવા.
કૃષ્ણ ભગવાન વ્હાલા એવા, અર્જુનને યોગેશ્વર જેવા.
માતા સરસ્વતી વ્હાલા એવા, પાનિયાંને લેખણ જેવા.
માતા લક્ષ્મીજી વ્હાલા એવા, નારાયણને નિરંજન જેવા.
લક્ષ્મી-નારાયણ વ્હાલા એવા, શ્રવણને માત-પિતા જેવા.
શ્રી રામ મને વ્હાલા એવા, હુદિયાને રામેશ્વર જેવા.
ગૌતમ બુદ્ધ મને વ્હાલા એવા, શમણાંને જાગૃતિ જેવા.
જિસસ કાઈસ્ટ મને વ્હાલા એવા, ભક્તોને ભગવાન જેવા.
બુદ્ધા—અલ્લા મને વ્હાલા એવા, દૃષ્ટિને લોચન જેવા.
જરથોસ્ત મને વ્હાલા એવા, અંધારાંને અજવાળાં જેવા.
દેવી-દેવતાઓ વ્હાલા એવા, પ્યાસાને અમરત જેવા.
શંકરાચાર્યજી વ્હાલા એવા, ‘સ્વ’ને સનાતન જેવા.
સહજાનંદ સ્વામી વ્હાલા એવા, મુરલીને માધવ જેવા.
ગુરુ નાનક સાહેબ વ્હાલા એવા, ગ્રંથને નિર્ગ્રંથ જેવા.
વલ્લભાચાર્યજી મને વ્હાલા એવા, ઈશ્વરને સંગમ જેવા.
શ્રીમદ્ રાજચંદ્ર વ્હાલા એવા, લૌકિકને ઐશ્વર્ય જેવા.
ભીડભંજન વ્હાલા એવા, સૃષ્ટિને શણગાર જેવા.
સર્વોપરી વ્હાલા એવા, બંધનને મુક્તિ જેવા.

જ્ઞાન-અવતાર વ્હાલા એવા, ગાયકીને ગાયક જેવા.
'સંગમેશ્વર' વ્હાલા એવા, ઉપમાના 'સંપૂર્ણ અર્ક' જેવા.
આશ્ચર્યજ્ઞાની વ્હાલા એવા, જ્ઞાના-નંત પૂર્ણાર્ક જેવા.
'દાદા ભગવાન' વ્હાલા એવા, મૂર્તિમૂર્ત પરમાત્મા છે 'આ'.

